



«РУБЛЁўКА»
ў КАСЦЮКОВІЧАХ

М_С

СМАЛЯВІЧЫ
ДЛЯ
МІНЧАН

М_С



Выдаецца
з 9 жніўня 1917 г.

Родная газета на роднай мове



ЗВЯЗДА

12 КРАСАВІКА 2019 г.
ПЯТНІЦА
№ 69 (28936)

9-24 стар.

**МЯСЦОВАЕ
САМАКІРАВАННЕ**
ГАЗЕТА ДЛЯ ВЫКАРЫШЧАЊ І ДЭПУТАТАў МЯСЦОВЫХ САВЕТАў

+TV ПРАГРАМА

ЦЫТАТА ДНЯ



**Уладзімір ГУСАКОЎ,
старшыня Прэзідыума
НАН Беларусі:**

«Ключавым фактарам захавання канкурэнтнасці краіны з'яўляецца развіццё лічбавых тэхналогій на аснове сумесных намаганняў дзяржавы і бізнесу ва ўсіх галінах. Ад таго, наколькі ўмела будуць выкарыстаны сучасныя ІТ-тэхналогіі, будзе залежаць паспяховасць на рынку тавараў і паслуг, а значыць, і ў сацыяльнай сферы. Краіна, якая вызначыла лічбавае развіццё ў якасці прыярытэтнага напрамку, актыўна інвестуе ў ключавыя актыўны і галіны ІКТ, выкарыстоўвае бязмежныя магчымасці росту».

Спецыяльны рэпартаж

ТАКІ БЛІЗКІ КОСМАС

Як у цэнтры Мінска
кіруюць
беларускім спадарожнікам

Фота Таццяны ТКАЧОВАЙ.



Мінчане і госці сталіцы, якія бывалі ў раёне Акадэміі навук, маглі звярнуць увагу на масіўную антэну, якая размешчана на даху будынка па адрасе Сурганава, 6. Але мала хто ведае, што верхні паверх будынка займае Навукова-інжынернае рэспубліканскае ўнітарнае прадпрыемства «Геаінфармацыйныя сістэмы». Яно з'яўляецца адным з асноўных распрацоўшчыкаў Беларускай касмічнай сістэмы дыстанцыйнага зандзіравання Зямлі (ДЗЗ), а з 2004 года вызначана яе Нацыянальным апэратарам. Акрамя гэтага, прадпрыемства забяспечвае бесперабойную эксплуатацыю Беларускага касмічнага апарата. Да Сусветнага дня авіяцыі і касманаўтыкі нашы карэспандэнты на свае вочы паглядзелі, як працуе гэта ўстанова.

Як гэта працуе

...Экскурсію па прадпрыемстве для нас правёў начальнік цэнтра эксплуатацыі Беларускай касмічнай сістэмы дыстанцыйнага зандзіравання Зямлі Васіль СІВУХА. Паводле яго слоў, на прадпрыемстве працуе каля 180 чалавек, а непасрэдна ў Цэнтры эксплуатацыі касмічнай сістэмы — 118. Астатнія супрацоўнікі займаюцца распрацоўкамі саміх геаінфармацыйных сістэм, праграмнага забеспячэння.

Цэнтр кіравання палётам беларускага касмічнага апарата па маштабах не надта падобны на тое, што мы звычайна бачым у кіно. Адзін вялікі экран, з дзясятка камп'ютараў перад ім... З іншага боку, які сэнс рабіць велізарную колькасць экранаў для аднаго апарата? З гэтага дастаткова кампактнага памяшкання праводзяцца сеансы сувязі, тут ствараюцца планы здымак, па оптавалаконнай сувязі яны перадаюцца ў Плешчаніцы (там знаходзіцца камандна-вымяральны пункт і антэна сістэмы кіравання спадарожнікам для прыёму і перадачы). Такім чынам спадарожнік і атрымлівае інфармацыю. Па зваротным напрамку са спадарожніка паступае тэлеметрычная інфармацыя, якая аналізуецца ў згаданым цэнтры.

Звяззца са спадарожнікам можна толькі ў пэўны час, калі ён знаходзіцца ў зоне бачнасці пункта ў Плешчаніцах (у радыусе дзвюх тысяч кіламетраў ад іх). Колькасць даступных сеансаў за суткі — два-тры разы днём і два-тры разы ноччу. Дарэчы, за дзень апарат робіць 15 абаротаў вакол Зямлі — і прыблізна пяць разоў уваходзіць у зону радыёбачнасці. Падчас сувязі ў каманды ёсць 10—12 хвілін, каб закласці на борт праграму палёту, згодна з якой спадарожнік будзе здымаць патрэбныя ўчасткі мясцовасці. Пасля ў зоне радыёбачнасці ён перадае адзнятую інфармацыю на прыём на антэну — тую самую, якая знаходзіцца на будынку па адрасе Сурганава, 6.

СТАР. 4



Надвор'е

І зноў без дажджоў

Сіноптыкі папярэджаюць, што ўначы
можа падмарозіць да мінус 6 градусаў

У бліжэйшыя дні пераважны ўплыў на надвор'е ў краіне будзе аказваць скандынаўскі антыцыклон. А ў сувязі з тым, што ён сфарміраваны ў халодным паветры, — разлічваць на цяпло не прыходзіцца. Па начах будзе падмарожваць, ды і ўдзень за кошт аблокаў паветра прагрэецца не надта моцна. І хоць будзе сапраўды воблачна, на большай частцы тэрыторыі нашага рэгіёна істотных ападкаў у выхадныя не прадбачыцца, паведамлілі спецыялісты Рэспубліканскага цэнтра па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

Сёння днём чакаецца воблачнае з праясненнямі, пераважна без ападкаў надвор'е. Толькі ў цэнтральных і паўднёва-усходніх раёнах Гомельскай вобласці і паўднёвым усходзе Магілёўскай вобласці, дзе адаб'ецца ўплыў атмасфернага фронту, пройдуць дажджы. Максімальная тэмпература паветра ўдзень па краіне чакаецца ад плюс 5 да плюс 11 градусаў.

У суботу і нядзелю надвор'е ў краіне будзе вызначаць перыферыя маларухамага скандынаўскага антыцыклону, які быў сфарміраваны ў халоднай паветранай масе. Будзе пераважна без ападкаў. Тэмпература паветра мінімальная ўначы ад мінус 4 градусаў да 2 цяпла, пры праясненнях будзе апускацца да 6 марозу. Удзень таксама будзе адносна халаднавата, калі тэмпература паветра будзе падымацца не вышэй чым ад плюс 5 да плюс 12 градусаў. Па поўдні краіны ўначы чакаецца 3—4 цяпла, а ўдзень ад плюс 7 да плюс 13 градусаў.

Сяргей КУРКАЧ.



КОРАТКА

• Сёння, 12 красавіка, БЧ адкрывае продаж білетаў на цягнік Мінск — Варна.

• Студэнт Гомельскага дзяржаўнага тэхнічнага ўніверсітэта імя П. В. Сухого Павел Ганчароў стаў адным з лаўрэатаў навуковай прэміі імя Ільі Сегаловіча ў Маскве. Узнагароджанне складзе 350 тысяч расійскіх рублёў (Br11,5 тысячы).

• Хакеісты мінскага «Юнацтва» абыгралі ў пятым матчы фінальнай серыі плей-оф гродзенскі «Нёман» з лікам 2:0 і сталі ўладальнікамі Кубка Прэзідэнта.



• Увечары 10 красавіка ў вёсцы Любашкі Камянецкага раёна з дому сышоў Іван Валошын, хлопчыку няма яшчэ двух гадоў. Супрацоўнікі міліцыі і МНС учора працэсвалі лясны масіў у пошуках зніклага дзіцяці.

ISSN 1990 - 763X



9 771990 763008